



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN16931

email :- nyaysakshi@gmail.com

रायगढ़, बुधवार 5 दिसम्बर 2018

पृष्ठ-4, मूल्य 3 रूपए

वर्ष-01, अंक-68

महत्वपूर्ण एवं खास

राष्ट्रपति के जेट विमान की होगी नीलामी

मेक्सिको सिटी (आरएनएस)। मेक्सिको के राष्ट्रपति के जेट विमान की नीलामी होगी। देश के नए राष्ट्रपति एंड्रेस मैनुअल लोपेज ओब्राडोर के आदेश पर इसकी नीलामी होने जा रही है। समाचार एजेंसी एफ के मुताबिक, मेक्सिको सिटी अंतर्राष्ट्रीय हवाईअड्डे पर प्रेसिडेंसियल हेंगर से सुबह लगभग 11 बजे बोइंग 787-8 ने उड़ान भरी।

मुख्यमंत्री अरविंद केजरीवाल और अन्य बरी

2012 में पीएम आवास के बाहर धरने का मामला

नई दिल्ली (आरएनएस)। दिल्ली की एक अदालत ने अरविंद केजरीवाल और अन्य को प्रधानमंत्री के आवास के बाहर कथित तौर पर दंगा करने के वर्ष 2012 के मामले में बरी कर दिया है। एडिशनल चीफ मेट्रोपोलिटन मजिस्ट्रेट समर विशाल की अदालत ने यह आदेश दिया।

देश की 323 नदियों का पानी प्रदूषित

नहाने या पीने पर हो सकती है बीमारी

नई दिल्ली (आरएनएस)। भारत में नदियों की हालत बंद से भी बतर हो चुकी है। भले ही मंत्री साफ सफाई को लेकर विकास की बात करते हैं लेकिन हकीकत कुछ और ही है। देश में तकरीबन 223 नदियों का पानी इतना प्रदूषित हो चुका है कि पानी में नहाने या पीने पर बीमारी का खतरा हो सकता है।

सुप्रीम कोर्ट ने नई एसआईटी का किया गठन

1984 सिख दंगा मामला

नईदिल्ली (आरएनएस)। सुप्रीम कोर्ट ने 1984 सिख दंगा मामले की जांच हेतु 10 महीने के लिए नई एसआईटी का गठन कर दिया है। सुप्रीम कोर्ट ने इस बार एसआईटी में केवल दो लोगों को ही सदस्य बनाया है। एसआईटी की टीम बंद हुए 186 प्रकरणों को खोलेंगी और इस पर अपनी रिपोर्ट तैयार कर सुप्रीम कोर्ट को दस माह में सौंपेगी।

बेकाबू ट्रक ने 3

परीक्षार्थियों को कुचला

दो सगी बहनों समेत 3 की मौत

मुजफ्फरपुर (आरएनएस)। मुजफ्फरपुर जिले के कांटी थाना क्षेत्र में सोमवार की रात एक अनियंत्रित ट्रक से कुचलकर तीन परीक्षार्थियों की मौत हो गई। सभी मृतक रेलवे रफ डी की परीक्षा देकर वापस अपने घर लौटने के लिए बस पकड़ने जा रहे थे।

भाजपा की महत्वपूर्ण बैठक 7 को

रायपुर (आरएनएस)। भारतीय जनता पार्टी कार्यालय एकात्म परिसर में 7 दिसम्बर को बैठक आयोजित की गई है। उक्त बैठक में विधानसभा के सभी भाजपा प्रत्याशियों, भाजपा जिलाध्यक्षों, सभी विधानसभा के चुनाव संचालकों एवं प्रदेश पदाधिकारियों को आमंत्रित किया गया है। बैठक में सभी प्रत्याशियों से बात कर भाजपा के मिशन 65 प्लस की समीक्षा की जाएगी। बैठक के दौरान मतगणना के लिए नियुक्त एजेंटों को प्रशिक्षण भी दिया जाएगा। बैठक में मुख्य रूप से भाजपा प्रदेशाध्यक्ष धरमलाल कौशिक, मुख्यमंत्री डॉ. रमन सिंह, राष्ट्रीय सह संगठन महामंत्री सोदान सिंह, प्रदेश प्रभारी डॉ. अनिल जैन, प्रदेश संगठन महामंत्री पवन साय, विशेष रूप से रहेंगे।

राज्यपाल द्वारा दी गई माफी को सुप्रीम कोर्ट ने पलटा

नईदिल्ली (आरएनएस)। सुप्रीम कोर्ट ने चार सियासी हत्या के एक दोषी की सजा माफ करने से जुड़े उत्तर प्रदेश के राज्यपाल राम नाईक के फैसले को पलट दिया है। सुप्रीम कोर्ट ने अपने आदेश में कहा कि राज्यपाल के इस फैसले ने कोर्ट की चेतना को हिलाकर रख दिया है।

सोनिया-राहुल की टैक्स फाईलों की जांच जारी रखने सुप्रीम कोर्ट ने दिया आदेश

नई दिल्ली (आरएनएस)। कांग्रेस अध्यक्ष राहुल गांधी और पूर्व यूपीए अध्यक्ष सोनिया गांधी के 2011-12 में टैक्स निर्धारण की जांच को जारी रखने की अनुमति सुप्रीम कोर्ट ने दे दी है। सुप्रीम कोर्ट ने इनकम टैक्स डिपार्टमेंट को इस मामले में जांच जारी रखने की अनुमति देते हुए कहा कि अंतिम आदेश अभी तक नहीं दिया गया है। मामले की अगली सुनवाई 8 जनवरी 2019 को रखी गई है।

राहुल और सोनिया के नेशनल हेरल्ड से जुड़े इनकम टैक्स मामले में आज की सुनवाई नहीं हुई। सुनवाई के लिए मामले का नंबर लंच समय होने पर आया, तब दो जजों की बेंच ने कहा कि मामले की सुनवाई 8 जनवरी को करेंगे। इस बीच सुप्रीमकोर्ट ने आयकर विभाग को दोहराया कि वह अपनी

नैशनल हेरल्ड मामला



जांच जारी रख सकते हैं। इस मामले पर सुप्रीम कोर्ट का फैसला आने तक आयकर विभाग जांच के आधार पर अपना कोई अंतिम निर्णय न ले। ज्ञात हो कि कांग्रेस नेता सोनिया और पार्टी अध्यक्ष राहुल गांधी 2011-12 के अपने टैक्स निर्धारण की फाइल में चूनाती दी थी। हालांकि, सर्वोच्च

अदालत ने इस मामले में अभी तक कोई अंतिम निर्णय नहीं दिया है। इस केस में कांग्रेस नेता ऑस्कर फर्नांडिज का भी नाम दर्ज है। ज्ञात हो कि नैशनल हेरल्ड केस में कांग्रेस अध्यक्ष और सोनिया गांधी पहले से ही मुश्किलों का सामना कर रहे हैं। प्रवर्तन निदेशालय (ईडी) ने सोमवार को कहा कि उसने असोसिएटेड जर्नल्स लिमिटेड (एजेएल) को पंचकूला में आवंटित भूखंड धन शोधन रोधी कानून के तहत कुर्क कर लिया है। हरियाणा सरकार ने एजेएल को यह जमीन एक बार निरस्त करने के बाद 2005 में फिर से आवंटित की थी। इस पर कांग्रेस अध्यक्ष राहुल गांधी और सोनिया गांधी समेत कई अन्य वरिष्ठ नेताओं का नियंत्रण है।

दो दिन में मार गिराये 80 आतंकवादी अफगानिस्तानी सेना की बड़ी कार्रवाई

गजनी (आरएनएस)। अफगानिस्तान की सेना ने दो दिनों में बलूच और गजनी प्रांत में 80 तालिबानी आतंकवादियों को मार गिराया है। आधिकारिक सूत्रों ने सोमवार को यह जानकारी दी। प्रांतीय सरकार के प्रवक्ता मुनीर अहमद फरहद ने कहा कि अफगानिस्तान सेना के हमले में बलूच प्रांत के चमतल, चारबोलाक और दवलत अदब जिलों में 50 आतंकवादी मारे गये और 70 से ज्यादा घायल हो गये। सेना के इस अभियान में आतंकवादियों के कई



बंकर और हथियारों के जखिरे नष्ट कर हो गए हैं। अधिकारी ने कहा कि इस दौरान सुरक्षाबलों को कोई नुकसान नहीं हुआ है और क्षेत्र से आतंकवादियों का सफाया होने तक सेना का अभियान जारी रहेगा। गजनी प्रांत के जागहोरी जिले में तालिबान आतंकवादियों के

सफाए के लिए सेना की ओर से कल से जारी अभियान में 30 आतंकवादी मारे गए हैं और कई अन्य घायल हुए हैं। सेना ने सोमवार को जारी एक बयान में जानकारी देते हुए कहा कि आतंकवादियों के सफाए के लिए रविवार को यह अभियान शुरू किया गया था। सेना ने कई गांवों पर अपना नियंत्रण कर लिया है। तालिबान ने पिछले कुछ महीने में इस क्षेत्र में अपनी गतिविधियों को तेज कर दिया था।

अब हिंडन एयर फोर्स से शीघ्र शुरु होगी हवाई सेवा फरवरी से गोरखपुर, पिथौरागढ़ के लिए भर सकेगे उड़ान

नई दिल्ली (आरएनएस)। नये सत्र के फरवरी माह से अब हिंडन एयर फोर्स स्टेशन से उड़ान भरा जा सकता है। मिली जानकारी के अनुसार राजधानी दिल्ली के आसपास के स्थानों जैसे पिथौरागढ़, जैसलमेर, गोरखपुर, इलाहाबाद और कन्नूर जैसी जगहों पर उड़ान भर सकते हैं। एयरपोर्ट अथॉरिटी ऑफ इंडिया गुरुप्रसाद मोहपात्रा ने यह जानकारी दी। आईएफ बेस के सिविल टर्मिनल फरवरी के मध्य तक शुरू हो जाएगा।

सरकार की आरसीएफ के तहत हिंडन एयरबेस को तैयार किया गया है। मोहपात्रा ने बताया, हिंडन सिविल एनक्लेव के डिबेलपमेंट का काम फरवरी मध्य तक पूरा हो जाएगा। दिल्ली के इंदिरा गांधी अंतरराष्ट्रीय एयरपोर्ट की व्यस्तता को देखते



हुए फिलहाल ऐसा नहीं लग रहा है कि हिंडन एयरपोर्ट से आने वाले वक्त में नई फ्लाइट शुरू होंगी। आईजीआई के पास कोई खाली स्लॉट उपलब्ध नहीं है इसलिए आरसीएफ के तहत आनेवाली नई फ्लाइट को जगह देना वहां संभव नहीं है। आरसीएफ के तहत सस्ते

किराए में फ्लाइट से सफर के आम लोगों के सपने को पूरा करने की कोशिश है। इसमें प्रति घंटे 2,500 रूपए के अनुसार हर फ्लाइट में कुछ सीटें देने का प्रवाधान है। हिंडन एयरबेस आईजीआई के विस्तार के तौर पर काम करेगा। आईजीआई के टर्मिनल 1 के चौथे रनवे विस्तार में अभी तीन से चार साल का वक्त और लग सकता है। हिंडन से शुरुआती फ्लाइट्स उड़े देश का आम नागरिक (उड़ान) -2 आरसीएफ स्कीम के तहत उड़ान भरेंगी। लो कॉस्ट कैरियर जिनमें लखनऊ-हिंडन-कोलकाता-जोरहट-हिंडन-भोपाल-ओजर (नासिक) हिंडन और तिरुपति-हुबली-हिंडन शामिल हैं। इनमें से ज्यादातर फ्लाइट्स इंडिगो और कुछ दूसरे नए एयरलाइंस की होंगी।


नवजोत सिंह सिद्धू के खिलाफ दिल्ली में एफआईआर

नईदिल्ली (आरएनएस)। कांग्रेस के वरिष्ठ नेता नवजोत सिंह सिद्धू के खिलाफ दिल्ली में एफआईआर की गई है। बीजेपी दिल्ली प्रदेश प्रवक्ता नवीन कुमार ने शिकायत दर्ज कराई है। इस एफआईआर को पार्लियामेंट स्ट्रीट थाना से क्राइम ब्रांच दिल्ली पुलिस को ट्रांसफर कर दिया गया है। बताया जा रहा है कि नवीन ने सिद्धू के पाकिस्तान यात्रा के दौरान पाकिस्तानियों के साथ संपर्क और कई संदिग्ध खालिस्तानियों से मिलने के संबंध में शिकायत दर्ज कराई है। ऐसे में इस मामले की तपतीश अब क्राइम ब्रांच करेगी। गौरतलब है कि कैप्टन अमरिंदर मामले में भी सिद्धू मुश्किलें झेल रहे हैं।



शीतकालीन सत्र में राम मंदिर पर विपक्ष होंगे लामबंद

नई दिल्ली (आरएनएस)। 5 जनता पार्टी राम मंदिर के मुद्दे पर राज्यों में चल रहे विधानसभा चुनाव आक्रामक है, उसी को देखते हुए विपक्षी पार्टियां अपनी रणनीति तैयार कर रही हैं। बैठक में इस बात पर भी विचार होगा कि अगर इस मुद्दे पर अध्यादेश लाया जाता है तो उनका क्या रख होगा। वामदल नेता डी. राजा ने कहा कि हम इस बैठक में राम मंदिर मुद्दे पर भी चर्चा करेंगे। जब मामला सुप्रीम कोर्ट में है तो इस पर अध्यादेश लाने की बात कैसे हो सकती है। भारत एक सेकुलर देश है, तो सरकार इस पर अध्यादेश कैसे ला सकती है?



उन्होंने कहा कि बीजेपी को इस मुद्दे पर अपनी बात साफकरनी चाहिए। गौरतलब है कि वामदल 6 दिसंबर को संविधान बचाओ प्रदर्शन भी करने वाली हैं। संयुक्त विपक्ष की इस बैठक में राम मंदिर के अलावा अन्य चार मुद्दों पर भी बात होगी। इसमें किसान, नौकरी, राफेल और संस्थाओं को कमजोर करने का मुद्दा भी उठाया जाएगा। एक शीर्ष कांग्रेस नेता के अनुसार, राफेल डील में कई सबूत सामने आ गए हैं, लेकिन प्रधानमंत्री खामोश हैं। हम इस सेशन में भी इसपर ज्वाइंट पार्लियामेंट्री कमेटी जांच की मांग करेंगे।

बिहार, केरल को सभी जिलों में विशेष अदालतों के गठन का निर्देश

नयी दिल्ली (आरएनएस)। ही 14 दिसंबर तक पटना तथा सुप्रीम कोर्ट ने वर्तमान एवं पूर्व केरल उच्च न्यायालयों से अनुपालन सांसदों और विधायकों के खिलाफ लंबित आपराधिक मामलों पर सुनवाई के लिए बिहार और केरल के प्रत्येक जिले में स्पेशल कोर्ट के गठन का मंगलवार को निर्देश दे दिया। मुख्य न्यायाधीश रंजन गोगोई, न्यायमूर्ति एसके कौल और न्यायमूर्ति केएम जोसफ की पीठ ने दोनों राज्यों के प्रत्येक जिले में विशेष अदालतों के गठन के दिशा-निर्देश देने के साथ

सांसदों और विधायकों के खिलाफ लंबित मामलों की सुनवाई करेंगी तो उनकी की प्राथमिकता में उम्र कैद के मामले होंगे। अदालत अधिवक्ता एवं भाजपा नेता अश्विनी उपाध्याय की उस याचिका पर सुनवाई कर रही थी जिसमें आपराधिक मामलों में दोषी सिद्ध नेताओं पर ताउम्र प्रतिबंध लगाने की मांग की गई थी, साथ ही निर्वाचित प्रतिनिधियों से जुड़े इस तरह के मामलों में तेज सुनवाई के लिए विशेष अदालतें गठित करने की भी मांग की गई थी।

सांसदों/विधायकों के खिलाफ मामला

पाकिस्तान-चीन का संयुक्त अंतराष्ट्रीय हवाई सेनाभ्यास शुरू

इस्लामाबाद (आरएनएस)। पाकिस्तान और चीन की वायुसेना ने पाकिस्तानी वायुसेना के हवाई ठिकाने पर संयुक्त अंतराष्ट्रीय हवाई सेनाभ्यास 'शाहीन-07' शुरू कर दिया है। पाकिस्तान रेंडियो ने सोमवार को पाकिस्तानी वायु सेना के प्रवक्ता के हवाले से यह जानकारी दी। पाकिस्तानी वायु सेना के प्रवक्ता के अनुसार चीन की वायु सेना की एक पलटन पाकिस्तान पहुंच गयी है जिसमें हवाई रक्षा नियंत्रक और पायलट शामिल हैं। इस संयुक्त हवाई सेनाभ्यास में तकनीकी लड़ाकू, बम वर्षक दल के सदस्य हिस्सा लेंगे। इसके अलावा हवाई चेतवनी नियंत्रण प्रणाली और चीन की वायुसेना भी इस हवाई सेनाभ्यास में हिस्सा लेगी। चीन के साथ पाकिस्तान का यह सातवां हवाई सेनाभ्यास है।

छत्तीसगढ़ में किसी से नहीं करेंगे गठबंधन - रमन सिंह

गोरखपुर/रायपुर। महाराणा प्रताप शिक्षा परिषद के संस्थापक समारोह के उद्घाटन में शामिल होने गोरखपुर पहुंचे छत्तीसगढ़ के मुख्यमंत्री रमन सिंह ने कहा कि छत्तीसगढ़ में बीजेपी पूर्ण बहुमत से सरकार बनाएगी। साथ ही उन्होंने यह भी कहा कि उनकी पार्टी किसी भी सूरत में गठबंधन नहीं करेगी। रमन सिंह ने कहा, उम्मीद है कि 2018 में बीजेपी की ही सरकार बनेगी। एक्जिट पोल ने हमेशा पॉजिटिव ही बताया है। आकलन अलग-अलग हो सकते हैं। लेकिन, जनता का आकलन वे जानते हैं। मुख्यमंत्री रमन सिंह ने आगे कहा कि जिस प्रकार का वातावरण छत्तीसगढ़ में है उस हिसाब से 100 प्रतिशत बीजेपी की सरकार आएगी। अजीत जोगी के साथ जाने को लेकर उन्होंने कहा कि कोई गुंजाइश नहीं है। बगैर किसी की मदद के हम अपने बलबूते पर छत्तीसगढ़ में सरकार बनाएंगे। सर्किट हाउस से उत्तर प्रदेश के मुख्यमंत्री योगी आदित्यनाथ के साथ उन्होंने श्री गोरक्षनाथ मंदिर में सौदा किया। मंगलवार की सुबह वे महाराणा प्रताप शिक्षा परिषद के साप्ताहिक संस्थापक समारोह के उद्घाटन समारोह में बतौर मुख्य अतिथि सम्मिलित होंगे। कार्यक्रम की अध्यक्षता उत्तर प्रदेश के मुख्यमंत्री योगी आदित्यनाथ करेंगे। बता दें कि छत्तीसगढ़ का चुनाव हो चुका है। 11 तारीख को वोटों की गिनती होगी। 2003, 2008 और 2013 में बीजेपी की सरकार लगातार तीन बार सरकार बन चुकी है। रमन सिंह 5 दिसंबर को चुनाव प्रचार के लिए राजस्थान भी जाएंगे।

